

ஜூன் - 11


TNPSC துளிகள்

- ❖ 3 முதல் 17 வயதிற்குட்பட்ட குழந்தைகளுக்கு கொரோனாவாக் எனும் தடுப்பூசியினை வழங்குவதற்காக வேண்டி அதன் அவசரகாலப் பயன்பாட்டிற்கு அரசு ஒப்புதல் அளித்துள்ளதாக சீனா அறிவித்துள்ளது.
 - கொரோனாவாக் தடுப்பூசியானது பெய்ஜிங்கிலுள்ள சைனோவாக் பயோடெக் எனும் மருந்து உற்பத்தி நிறுவனத்தினால் தயாரிக்கப்படும் கோவிட்-19 தடுப்பு மருந்தாகும்.
- ❖ இந்தியத் தலைமை மருந்து கட்டுப்பாட்டு வாரியமானது இந்தியாவில் ஸ்புட்நிக் கோவிட்-19 தடுப்பு மருந்தினை உற்பத்தி செய்வதற்கு சீரம் நிறுவனத்திற்கு அனுமதி வழங்கியுள்ளது.
 - பூனாவிலுள்ள சீரம் நிறுவனமானது ரஷ்யாவின் மாஸ்கோவிலுள்ள காமேலயா தொற்று நோயியல் மற்றும் நுண்ணுயிரியல், ஆராய்ச்சி நிறுவனத்துடன் இணைந்து உரிமம் பெற்ற தனது ஹடாப்சார் ஆய்வகத்தில் ஸ்புட்நிக் V தடுப்பு மருந்தினை உருவாக்கி வருகிறது.
- ❖ மத்திய அரசானது அனுப் சந்திர பாண்டே என்பவரைத் தேர்தல் ஆணையராக நியமித்துள்ளது.
 - தலைமை தேர்தல் ஆணையர் சுசீல் சந்திரா மற்றும் தேர்தல் ஆணையர் ராஜீவ் குமார் ஆகியோர் தேர்தல் ஆணையத்தின் மற்ற இரு உறுப்பினர்களாவர்.
- ❖ எல் சால்வெடார் நாடானது பிட்காயினை தன்னுடைய அதிகாரப் பூர்வமான பணமாக அங்கீகரித்துள்ள உலகின் முதல் நாடாக உருவெடுத்துள்ளது.
 - இந்த சங்கேத இணையப் பணத்தை சட்டமுறையாக்குவதற்கான ஒரு முன்மொழிதலானது அந்நாட்டு அதிபர் நயிப் புக்கெலே அவர்களால் முன் வைக்கப்பட்டது.
- ❖ ஐக்கிய நாடுகள் பொதுச் சபையானது அதன் நடப்பு பொதுச் செயலாளரான அன்டோனியோ குட்ரெஸ் அவர்களை அதன் பொதுச் செயலாளர் பொறுப்பிற்கு மீண்டும் (5 ஆண்டுகள்) பரிந்துரைத்துள்ளது.
 - இவர் 2022 ஆம் ஆண்டு ஜனவரி 01 ஆம் தேதி முதல் மற்றுமொரு ஐந்தாண்டுகளுக்கு ஐக்கிய நாடுகளின் பொதுச் செயலாளராகப் பணியாற்ற உள்ள நபராவார்.
- ❖ 2021 ஆம் ஆண்டு P4G சியோல் உச்சி மாநாடானது இந்த பத்தாண்டு கால நடவடிக்கையில் P4G தளத்தினை (Partnering for Green Growth and the Global Goals 2030 - பசுமை வளர்ச்சி மற்றும் உலகளாவிய இலக்குகள் கூட்டமைப்பு 2030) ஒரு சிறந்த மற்றும் பசுமையான வழங்கீட்டு நடைமுறையாக நிலைநிறுத்துவதை நோக்கமாகக் கொண்டுள்ளது.
 - 2021 ஆம் ஆண்டு P4G சியோல் உச்சிமாநாட்டின் கருத்துரு, "கார்பன் நடுநிலைத் தன்மையை நோக்கிய உள்ளார்ந்த பசுமை மீள்வு" என்பதாகும்.

தேசியச் செய்திகள்

அனீமியா முக்த் பாரத் குறியீடு 2020-21

- ❖ 2020-21 ஆம் ஆண்டிற்கான இரத்தசோகை இல்லாத பாரதத்திற்கான குறியீடு (அனீமியா முக்த் பாரத் குறியீடு) எனும் ஒரு தேசிய அளவிலான தரவரிசையில் இமாச்சலப் பிரதேச மாநிலமானது மூன்றாமிடத்திற்கு முன்னேறியுள்ளது.
- ❖ இந்த மாநிலம் பெற்ற மதிப்பு 57.1 ஆகும்.
- ❖ 64.1 எனும் மதிப்புடன் மத்தியப் பிரதேச மாநிலம் ஆனது முதலிடத்தில் உள்ளது.
- ❖ இதனையடுத்து 59.3 மதிப்புடன் ஒடிசா மாநிலம் இடம் பெற்றுள்ளது.



சர்வதேசச் செய்திகள்

தாவரப் பூச்சியினங்கள் மீது பருவநிலை மாற்றத்தின் தாக்கம்


- ❖ உணவு மற்றும் வேளாண் அமைப்பு மற்றும் தாவரப் பாதுகாப்பு உடன்படிக்கை ஆகியவை இணைந்து தாவரப் பூச்சியினங்கள் மீது பருவநிலை மாற்றத்தின் தாக்கம் குறித்த அறிவியல்பூர்வ மறுசீராய்வு எனும் அறிக்கையை வெளியிட்டுள்ளன.
- ❖ இந்த அறிக்கையானது இத்தாலியிலுள்ள துரின் பல்கலைக்கழகத்தைச் சேர்ந்த மரியா லொடோவிகா மற்றும் 10 இணை ஆசிரியர்கள் ஆகியோரால் இணைந்து தயாரிக்கப் பட்டதாகும்.
- ❖ பருவநிலை மாற்றமானது தாவரப் பூச்சியினங்களில் எவ்வித தாக்கத்தை ஏற்படுத்துகின்றன என்பதையும் அதனால் தாவர ஆரோக்கியத்தில் ஏற்படும் விளைவுகள் பற்றியும் குறிப்பிட்டுக் காட்டுவதிலேயே இந்த அறிக்கை அதிக ஈடுபாடு செலுத்துகிறது.
- ❖ ஒவ்வோர் ஆண்டும் உலகின் 40 சதவீத வேளாண் பயிர்கள் பூச்சிகளால் அழிக்கப் படுவதாக இந்த அறிக்கை கூறுகிறது.

FORTUNE 500

- ❖ Fortune நாளிதழானது தனது 67வது Fortune 500 எனும் பட்டியலை அறிவித்துள்ளது.
- ❖ இது ஒவ்வொரு நிதி ஆண்டின் வருவாயைப் பொருத்து அமெரிக்காவிலுள்ள மிகப் பெரிய நிறுவனங்களை பட்டியலிடும் ஒரு வருடாந்திரப் பட்டியல் ஆகும்.
- ❖ இப்போது 2020 ஆம் நிதியாண்டிற்கான பட்டியல் வெளியிடப் பட்டுள்ளது.
- ❖ வால்மார்ட் நிறுவனமானது தொடர்ந்து 9வது ஆண்டாக இப்பட்டியலில் (2021 ஆம் ஆண்டு) முதலிடத்தைப் பெற்றுள்ளது.
- ❖ அமேசான் நிறுவனமும் தனது இரண்டாமிடத்தைத் தக்க வைத்துள்ளது.
- ❖ ஆப்பிள் நிறுவனமானது மூன்றாமிடத்தைப் பெற்றுள்ளது.
- ❖ CVS ஹெல்த் நிறுவனமானது நான்காமிடத்தில் உள்ளது.
- ❖ ஒரு பெண் தலைமை நிர்வாகி (கரேன் லிஞ்ச்) அதிகாரியின் கீழ் இயக்கப் பட்டு உயர்தர வரிசையில் இடம் பெற்ற நிறுவனம் எனும் வரலாற்றை, CVS ஹெல்த் நிறுவனமானது படைத்துள்ளது.

இயற்கைக்கான நிதி நிலை குறித்த அறிக்கை

Nature-Based Solutions Can Build Resilience to Multiple Climate Hazards



- ❖ இந்த அறிக்கையானது இயற்கை சார்ந்த தீர்வுகளுக்கான முதலீட்டு வரவுகளை மதிப்பீடு செய்கிறது.
- ❖ மேலும், பருவநிலை மாற்றம், உயிரிப் பல்லுயிர்ப் பெருக்கம் மற்றும் நிலச்சீரழிவு (ரியோ உடன்படிக்கையில் நிர்ணயிக்கப்பட்ட மூன்று இலக்குகள்) போன்றவற்றில் நிர்ணயிக்கப்பட்ட இலக்குகளை அடைவதற்குத் தேவையான வருங்கால முதலீடு போன்றவற்றை இது அடையாளம் கண்டறிகிறது.
- ❖ இந்த அறிக்கையானது ஐக்கிய நாடுகள் சுற்றுச்சூழல் திட்டம், உலகப் பொருளாதார மன்றம் மற்றும் நிலச் சீரழிவின் பொருளியல் (Economics of Land Degradation) எனும் அமைப்புகளால் ஒன்றிணைந்து உருவாக்கப் பட்டதாகும்.
- ❖ இயற்கை சார்ந்த தீர்வுகள் (Nature Based Solutions) என்பவை சமூக-சுற்றுச்சூழல் சவால்களை எதிர்கொள்வதற்காக இயற்கையினை நிலையான முறையில்

மேலாண்மை செய்தல் மற்றும் நிலையான முறையில் பயன்படுத்துதல் என்பதாகும்.

மாநிலச் செய்திகள்

சர்வதேச கடல்சார் சேவைத் தொகுப்பு – GIFT நகரம்

- ❖ குஜராத் கடல்சார் வாரியமானது GIFT நகரில் நாட்டின் முதலாவது சர்வதேச கடல்சார் சேவைத் தொகுப்பினை அமைக்க உள்ளது.
- ❖ இது ஒரே புவிப்பரப்பில் அருகருகே அமைந்த துறைமுகங்கள், கப்பல் போக்குவரத்து, தளவாட சேவை வழங்குநர் அமைப்பு மற்றும் அரசுக் கட்டுப்பாட்டு அமைப்பு போன்றவற்றை உள்ளடக்கிய ஒரு பிரத்தியேகச் சுற்றுச்சூழலமைப்பாக இருக்கும்.
- ❖ GIFT நகரமானது இந்தியாவில் செயல்பாட்டிலிருக்கும் முதலாவது பொலிவுறு நகரம் மற்றும் சர்வதேச நிதிச் சேவை மையமாகும்.

அசாம் விருதுகள்

- ❖ சமூகத்திற்கு ஆற்றிய முக்கியத்துவம் வாய்ந்த பங்களிப்பிற்காக ஆண்டுதோறும் ஒருவருக்கு அசோம் ரத்னா விருதானது வழங்கப்பட இருக்கின்றது.
- ❖ மேலும் அசோம் பிபூசன், அசாம் பூசன் மற்றும் அசோம் ஸ்ரீ ஆகிய விருதுகளை உருவாக்குவதற்கும் அம்மாநில அமைச்சரவை முடிவு செய்துள்ளது.
- ❖ இந்த விருதானது ஒவ்வோர் ஆண்டும் முறையே 3 நபர், 5 நபர் மற்றும் 10 நபர்களுக்கு வழங்கப்படும்.
- ❖ இந்த விருதுகளோடு சேர்த்து பணத்தொகையும் வழங்கப்படும்.
 - அசோம் ரத்னா விருதுடன் 5 லட்சம் ரூபாய்,
 - அசோம் பிபூசன் விருதுடன் 3 லட்சம் ரூபாய்,
 - அசோம் பூசன் விருதுடன் 2 லட்சம் ரூபாய் மற்றும்
 - அசோம் ஸ்ரீ விருதுடன் 1 லட்சம் ரூபாய்.

இதர முடிவுகள்

- ❖ இலக்கிய எழுத்தாளர் முனைவர் ஹோமென் போர்கோஹன் அவர்களது பிறந்த நாளன்று (டிசம்பர் 07) அவருடைய பெயரில் இலக்கிய ஓய்வூதியமானது வழங்கப்படும்.
- ❖ அர்ஜுன் போகேஷ்வர் பரூவா அவர்களின் பிறந்த நாளன்று (செப்டம்பர் 03) அவருடைய பெயரில் விளையாட்டுத் துறை ஓய்வூதியமானது வழங்கப்படும்.
- ❖ ஒவ்வோர் ஆண்டும் ஜனவரி 17 ஆம் தேதியன்று ஆர்டிஸ்டே விருதானது வழங்கப்படும்.

பிரபலமானவர்கள், விருதுகள், மற்றும் நிகழ்வுகள்

M. அனந்த கிருஷ்ணன் மறைவு

- ❖ இவர் அண்ணாப் பல்கலைக்கழகத்தின் துணைவேந்தராகவும் கான்பூரிலுள்ள இந்தியத் தொழில்நுட்பக் கல்வி நிறுவனத்தினுடைய ஆளுநர் வாரியத்தின் தலைவராகவும் பணியாற்றியுள்ளார்.

- ❖ இவர் நியூயார்க்கில் உள்ள ஐக்கிய நாடுகள் அமைப்பில் தலைமை அறிவியல் அதிகாரியாகவும் பணியாற்றியுள்ளார்.
- ❖ இவருக்கு பத்மஸ்ரீ விருது வழங்கப்பட்டது.
- ❖ உயர்கல்விக்கான நுழைவுத் தேர்வுகளை ரத்து செய்வதற்கு திமுக அரசு மேற்கொண்ட முடிவின் பின்னணியில் இருந்த நாயகன் என்று திரு. அனந்த கிருஷ்ணன் அவர்களை முதலமைச்சர் ஸ்டாலின் அவர்கள் புகழ்ந்துரைத்து உள்ளார்.



BAFTA தொலைக்காட்சி விருதுகள் 2021

- ❖ மைக்கேலா கோயல் (Michaela Coel) என்பவர் சிறந்த நடிகைக்கான விருதினையும் 'I May Destroy You' எனும் அவரது நிகழ்ச்சிக்காக சிறந்த குறுந்தொடர் விருதினையும் வென்றுள்ளார்.
- ❖ Normal People எனும் தொடரில் நடித்ததற்காக பால் மெஸ்கல் (Paul Mescal) என்பவருக்கு சிறந்த நடிகர் விருதானது வழங்கப்பட்டது.
- ❖ BAFTA தொலைக்காட்சி விருதினை வென்றவர்களின் பெயர்ப் பட்டியலானது லண்டனில் உள்ள டெலிவிஷன் சென்டரில் (தொலைக்காட்சி ஒளிபரப்பு மையம்) அறிவிக்கப் பட்டது.
- ❖ BAFTA தொலைக்காட்சி விருது (அ) பிரிட்டிஷ் அகாடெமி தொலைக்காட்சி விருதுகளானது 1955 ஆம் ஆண்டு முதல் ஆண்டுதோறும் வழங்கப்பட்டு வருகின்றது.

முக்கிய தினங்கள்


உலக மூளைக்கட்டி தினம் - ஜூன் 06

- ❖ மக்களிடையே இந்த நோயினை பற்றிய விழிப்புணர்வை ஏற்படுத்துவதற்காக உலக மூளைக்கட்டி தினமானது அனுசரிக்கப் படுகிறது
- ❖ இந்த தினமானது 2000 ஆம் ஆண்டில் ஜெர்மானிய மூளைக்கட்டி சங்கத்தினால் தொடங்கப் பட்டது.
- ❖ தேசிய சுகாதாரத் தளத்தின் தரவுப்படி, இந்தியாவில் மூளைக்கட்டி நோய்ப் பாதிப்புகள் அதிகரித்து வருகின்றன.
- ❖ கட்டிகளை முன்பே கண்டறிந்து புற்றுநோய் உருவாவதைக் கட்டுப்படுத்துவதற்கும் அதனைத் தடுப்பதற்கும் வேண்டி தேசிய புற்றுநோய்க் கட்டுப்பாட்டுத் திட்டம்

ஒன்றை அரசு தொடங்கியுள்ளது.

உலக அங்கீகார தினம் 2021 - ஜூன் 09

- ❖ வர்த்தகம் மற்றும் பொருளாதாரத்தில் அங்கீகாரத்தின் பங்கினை மேம்படுத்தச் செய்வதற்காக உலக அங்கீகார தினமானது ஆண்டுதோறும் கடைபிடிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, "அங்கீகாரம் : நிலையான மேம்பாட்டு இலக்குகளை அமல்படுத்துவதற்கு ஆதரவு அளித்தல்" என்பதாகும்.
- ❖ இது சர்வதேச அங்கீகார மன்றம் மற்றும் சர்வதேச ஆய்வக அங்கீகார கழகம் ஆகியவற்றால் நிறுவப்பட்ட உலகளாவிய முன்னெடுப்பாகும்.



பவள முக்கோண தினம் - ஜூன் 09

- ❖ இத்தினமானது பவள முக்கோண முன்னெடுப்பு என்ற அமைப்பினால் கடைபிடிக்கப்படுகிறது.
- ❖ இந்த முன்னெடுப்பு அமைப்பானது மலேசியா, இந்தோனேசியா, பிலிப்பைன்ஸ், சாலமன் தீவுகள், பப்புவா நியூ கினியா மற்றும் தைமூர் லெஸ்தே ஆகிய ஆறு நாடுகளின் ஒரு பலதரப்பு கூட்டிணைவாகும்.
- ❖ இது கடல்சார் மற்றும் கடலோர வளங்களைத் தக்க வைத்துக் கொள்வதற்காகவும் உணவுப் பாதுகாப்பு போன்ற பிரச்சினைகளுக்குத் தீர்வு காண்பதற்காகவும் செயலாற்றும் ஆறு நாடுகளின் பலதரப்பு கூட்டிணைவாகும்.
- ❖ பவள முக்கோண முன்னெடுப்பானது பவளப்பாறைகள், மீன் வளம் மற்றும் உணவுப் பாதுகாப்பு ஆகியவை மீதான பவள முக்கோண முன்னெடுப்பு எனவும் அழைக்கப்படுகிறது.

